



सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

असाधारण

लखनऊ, बुधवार, 28 सितम्बर, 2022

आश्विन 6, 1944 शक सम्वत्

उत्तर प्रदेश शासन

गोपन अनुभाग-5

संख्या 330/83/10/07/2022-सी 0एक्स0-5

लखनऊ, 28 सितम्बर, 2022

अधिसूचना

भारत सरकार के गृह मंत्रालय की अधिसूचना सं0 का0आ0-4559(अ), दिनांक 27 सितम्बर, 2022 के द्वारा विधि विरुद्ध क्रिया कलाप (निवारण) अधिनियम, 1967 (1967 का 37 वें) की धारा 3 की उप-धारा (1) द्वारा प्रदत्त शक्तियों का प्रयोग करते हुए पापुलर फ्रंट ऑफ इंडिया (पी0एफ0आई0) एवं सहयोगी संगठनों या सम्बद्ध संस्थाओं या अग्रणी संगठनों, रिहैब इंडिया फाउंडेशन (आरआईएफ), कैपस फ्रंट ऑफ इंडिया (सीएफआई), आल इंडिया इमाम काउंसिल (एआईआईसी), नेशनल कॉन्फेडरेशन ऑफ ह्यूमन राइट्स आर्गनाइजेशन (एनसीएचआरओ), नेशनल विमेंस फ्रंट, जूनियर फ्रंट, एम्पावर इंडिया फाउंडेशन और रिहैब फाउंडेशन, केरल सहित को "विधि विरुद्ध संगठन" घोषित किया गया है। यह अधिसूचना सरकारी राजपत्र में प्रकाशन की तिथि से पाँच वर्ष के लिए लागू होगी।

2-उक्त के साथ ही अधिसूचना सं0 का0आ0-4559 (अ), दिनांक 27 सितम्बर, 2022 के आलोक में गृह मंत्रालय भारत सरकार द्वारा निर्गत अधिसूचना दिनांक 28 सितम्बर, 2022 द्वारा पूर्वोक्त विधि विरुद्ध संगठनों के सम्बन्ध में केन्द्रीय सरकार द्वारा विधि विरुद्ध क्रिया कलाप (निवारण) अधिनियम, 1967 की धारा 42 में प्रदत्त शक्तियों का प्रयोग करते हुए अधिनियम की धारा 7 एवं 8 के अन्तर्गत प्रयोग की जानी वाली सभी शक्तियों का प्रयोग राज्य सरकार द्वारा किया जाना प्राधिकृत किया गया है।

3-उपरोक्त के दृष्टिगत पूर्वोक्त वर्णित प्रत्यायोजित शक्तियां ऐसी परिस्थितियों और शर्तों के अन्तर्गत, जैसा कि निर्देश में निर्धारित है, राज्य सरकार के अन्तर्गत समस्त पुलिस आयुक्त तथा जिला मजिस्ट्रेटों द्वारा प्रयोग की जायेंगी।

4-अतः इस सम्बन्ध में एतद्वारा समस्त पुलिस आयुक्त एवं जिला मजिस्ट्रेटों को निर्देशित किया जाता है कि उक्त प्रत्यायोजित शक्तियों का तदनुसार प्रयोग किया जाना सुनिश्चित किया जाय।

आज्ञा से,
संजय प्रसाद,

पी0एस0यू0पी0-ए0पी0 (क म्प्यूटर/टी0/ऑफसेट) ।	561	राजपत्र-2022- (894) - 588+25=629	प्रमुख सचिव । प्रतियां
---	-----	------------------------------------	---------------------------